



FACULTY OF STUDIES
BSF Academy, Tekanpur
Phone 07524-274100, 200, 300/ Extn 321

PRESS NOTE

संख्या-1052/प्रेसनोट/अ0सं0/2015/

15 जून 2015

सीमा सुरक्षा बल इक्वेटेशन स्कूल द्वारा घुड़सवारी समर कैम्प

टेकनपुर। सीमा सुरक्षा बल अकादमी टेकनपुर के अंतर्गत आने वाला इक्वेटेशन स्कूल में 15 मई से 15 जून 2015 एक माह तक के लिए सीमा सुरक्षा बल अकादमी में कार्यरत कार्मिकों के बच्चों के लिए घुड़सवारी प्रशिक्षण हेतु समर कैम्प का आयोजन किया गया।

हम सभी जानते हैं कि मई से जून के माह में बच्चों के स्कूली अवकाश के दौरान उनके पास समय होता है, इस समय में अतिरिक्त गतिविधियां में हिस्सा लेना और कुछ अच्छा सीखना, बच्चों के लिए वास्तव में एक उपलब्धि है। श्री एस एस तोमर, निदेशक अकादमी के मार्गदर्शन एवं श्री एस के रघुवंशी, उप कमाण्डेंट/प्रभारी इक्वेटेशन स्कूल के नेतृत्व में कुशल प्रशिक्षकों द्वारा इस कैम्प में बच्चों को घुड़सवारी का प्रशिक्षण प्रदान किया गया। इसमें प्रशिक्षण देने वाले प्रशिक्षु राष्ट्रीय स्तर पर मैडल प्राप्त अनुभवी घुड़सवार हैं, जिन्होंने बच्चों को घुड़सवारी के गुर सिखाये।

इस एक माह के प्रशिक्षण ने बच्चों में एक नई ऊर्जा एवं आत्मविश्वास पैदा किया। हर वर्ष एक माह का घुड़सवारी प्रशिक्षण बीएसएफ कार्मिकों के बच्चों को यहां दिया जाता है, जिसमें प्रशिक्षित होकर ये बच्चे राज्य एवं राष्ट्रीय स्तर की प्रतिस्पर्धाओं में भाग लेकर अपना, अपने जिले, राज्य, देश एवं बीएसएफ का गौरव बढ़ाते हैं।

कमाण्डेन्ट
अध्ययन संकाय